

మహా లక్ష్మ్యష్టకమ్

ఇంద్ర ఉవాచ -

నమస్తేఽస్మి మహామాయే శ్రీపీఠే సురపూజితే |
శంఖచక్ర గదాహస్తే మహాలక్ష్మీ నమోఽస్మి తే || ౧ ||

నమస్తే గరుడారూఢే డోలాసుర భయంకరి |
సర్వపాపహరే దేవి మహాలక్ష్మీ నమోఽస్మి తే || ౨ ||

సర్వజ్ఞే సర్వవరదే సర్వ దుష్ట భయంకరి |
సర్వదుఃఖ హరే దేవి మహాలక్ష్మీ నమోఽస్మి తే || ౩ ||

సిద్ధి బుద్ధి ప్రదే దేవి భుక్తి ముక్తి ప్రదాయినీ |
మంత్ర మూర్తే సదా దేవి మహాలక్ష్మీ నమోఽస్మి తే || ౪ ||

ఆద్యంత రహితే దేవి ఆదిశక్తి మహేశ్వరి |
యోగజ్ఞే యోగ సంభూతే మహాలక్ష్మీ నమోఽస్మి తే || ౫ ||

స్థూల సూక్ష్మ మహారోద్రే మహాశక్తి మహోదరే |
మహా పాప హరే దేవి మహాలక్ష్మీ నమోఽస్మి తే || ౬ ||

పద్మాసన స్థితే దేవి పరబ్రహ్మ స్వరూపిణి |
పరమేశి జగన్మాతః మహాలక్ష్మీ నమోఽస్మి తే || ౭ ||

శ్వేతాంబరధరే దేవి నానాలంకార భూషితే |
జగస్థితే జగన్మాతః మహాలక్ష్మీ నమోఽస్మి తే || ౮ ||

మహాలక్ష్మ్యష్టకం స్తోత్రం యః పఠేద్ భక్తిమాన్ నరః |
సర్వ సిద్ధి మవాప్నోతి రాజ్యం ప్రాప్నోతి సర్వదా ||

ఏకకాలే పఠేన్నిత్యం మహాపాప వినాశనమ్ |
ద్వికాలం యః పఠేన్నిత్యం ధన ధాన్య సమన్వితః ||

త్రికాలం యః పఠేన్నిత్యం మహాశత్రు వినాశనమ్ |
మహాలక్ష్మీ ర్భవేన్-నిత్యం ప్రసన్నా వరదా శుభా ||

[ఇంత్యకృత శ్రీ మహాలక్ష్మ్యైక స్తోత్రం సంపూర్ణమ్]

www.YouSigma.com